

किलोमीटर लम्मे उधमपुर -रामबन इलाकें च कंक्रीट दे पैरापेट ते सुरक्षा दीवारें दा सुरक्षा ऑडिट करने ते सिडक सुरक्षा दा फौरी तौरा पर जायजा लैने दा आहवान कीता। पुल्ले-सिडकें ते PWD डॉक बंगले दे मुआयने दौरान उ'नें म्यारी कम्म करने ते समें-सिर सबूरा करने पर जोर दिता। उ'नें गैर कनूनी खनन ते घटिया निर्माण खलाफ कारवाई करने दी चेतावनी बी दिती ते सुरक्षित बुनियादी ढांचे लेई सरकार दी वचनबद्धता गी फही पक्का कीता।

<><><><><><>

Mock-Drills

आपात तैयारिएं सरबन्धी उपाएं दे इक हिस्से दे तौरा पर उधमपुर-**साम्बा** ते **डोडा** च **अज्ज** सिविल डिफेंस मॉक ड्रिल यानि अभ्यास, ब्हाई हमले दरान बज्जने आहले सायरनें दी परख ते सारी बत्तियां स्हालिये कीते जाने आले ब्लैकआउट दा बी अभ्यास कीता जाह्या। मॉक ड्रिल आले इस अभ्यास गी बवस्थित ढंगै सिर जकीनी बनाने लेई प्रशासन नै लोके गी जागरूक बनाने, साज-समेयान मतल्लक बंदोबस्त करने ते मैहकमें बश्कार तालमेल दी जरूरतै पर जोर पाया ऐ। बसनीके गी सलाह दिती गेई ऐ जे ओह् घाबबरन नेई, अधिकारिक दिशा-निर्देशों दी पालमा करन, प्रशासन गी सहयोग देन ते अफवाहां फैलाने कोला बी बचना तोआई, कठुआ- **रामबन** ते किशतवाड़ जिलें च बी कल इससे किस्मे दे मॉक ड्रिल दा सरिस्ता कीता **गेआ** हा।

<><><><><><>

Intl Film Festival

जम्मू-कश्मीर सरकार नै सिनेमा- संस्कृति ते सैलसफा गी बढ़ावा देने लेई इक मन्ने-परमन्ने दे अंतराश्ट्रीय फिल्म समारोह दी मेज़बानी करने दी योजना पर अमलावरी शुरु

करी दिती ऐ। मुख सचिव अटल डुल्लु हुंदी प्रधानता च लग्गी दी इक उच्च सतह दी बैठक च एह फैसला लैता गेआ। त्पारियेँ दी दिक्ख-रिक्ख लेई इक समर्पित कमेटी दा गठन कीता जाहग- जिसलै के सुचारु ढंगेँ कन्ने कम्म करने लेई इक पेशेवर एजेँसी गी लाया जाहग। अमरनाथ यात्रा दे परेन्त आयोजित कीते जाने आहले इस उत्सव च पहलगाम- गुलमर्ग ते भद्रवाह जनेहियेँ खूबसूरत थाहरेँ पर कार्यक्रम आयोजित कीते जागंन- जेहदे कन्ने फिल्म सैलसफा गी बढ़ावा थहोग। एह पैहलकदमी जम्मू-कश्मीर गी राश्ट्रीय स्तर पर फिल्म सैलसफा ते सांस्कृतिक जुड़ाव दे इक जीवंत केन्द्र दे रुपै च स्थापित करने दी दिशा च इक बड्डी गेँह ऐ।



JKBOSE Re-evaluation

जम्मू-कश्मीर स्कूली शिक्षा बोर्ड (JKBOSE) ने 10मीं ते 12मीं जमात दे जम्मू डिवीजन दे सोए आहले ज़ोन लेई उत्तर पुस्तिकाएं यानि Answer Sheets दी फोटोकापियां हासल करने आस्तै ऑनलाइन फार्म जमा करोआने दी तरीकेँ दा ऐलान करी दिता ऐ। इक अधिसूचना मुजब- मेदवार 27 अप्रैल थमां JKBOSE दी अधिकारिक वैबसाईट (jkbose.gov.in) राएं ऑनलाईन आवेदन करी सकदे न। फोटोकापी लेई आवेदन करने दी खीरी तरीक 6 मई ऐ- जिसलै के परतियै रिइवेलूएशन (Re-evaluation) फार्मेँ लेई आवेदन करने दी खीरी तरीक 10 मई 2026 ऐ। मेदवारें गी सलाह दिती जंदी ऐ जे ओह समेँ-सीमा दा पालन करन ते वैबसाईट पर उपलब्ध अधिसूचना गी दिक्खी लैन।



Weather

मौसम विभाग नै अप्रैल म्हीने दे अखीरले धोड़ी पूरे प्रदेश च रुकी-रुकियै हौली बरखा बरने ते गरज-चमक दी भविकखवाणी कीती ऐ। विभाग मुजब अज्ज बी किश चिरे लेई बरखा बरने ते गरज-चमक दी मेद ऐ ते एहदे परैन्त फही 28 अप्रैल गी बी दपैहरी जां संजा'लै बरखा बरने ते अंधी-झक्खड़ झुल्लने दी संभावना ऐ। ऊआं 26 ते 27 अप्रैल गी किश टांमी-टांमी थाहरें पर हौली बरखा बरी सकदी ऐ पर आमतौर पर मौसम खुश्क गै बने दा रौहग। मौसम विभाग नै करसानें गी सलाह दिती ऐ जे ओह मौसम दी भविकखवाणी मूजब- अज्ज 25 अप्रैल लेई अपने कम्में गी अगड़ा पाई देन। मौसम विभाग नै औने आलें दिनें दरान तेज बहां चलने दी शँका बारे बी खबरदार कीता ऐ।



Prog. Announcement 25 April

“विश्व मलेरिया दिवस” दे सिलसिले च आकाशवाणी दा क्षेत्रीय समाचार एकांश जम्मू औंदी 25 अप्रैल 2026 गी दिनें साइडे 12 बजे इक विशेष गल्लबात प्रसारत करने जा'रदा ऐ। गल्लबात दा विशे रौहग “जागरूकता गै बचाs ऐ, किट्ठे रलियै मलेरिया खलाफ लड़ो”। इस विशेष कार्यक्रम च स्हाड़े परौहने होडन जम्मू-कश्मीर सेहत विभाग च मलेरिया दी रोकथाम सरबंधी सीगे दे प्रमुख स्टेट मलेरिया लॉजिस्ट डॉ. रितेश खुल्लर, जेहड़े इस विशे पर अपने माहिराना विचार सांझे करडन। एह कार्यक्रम कल शनिवारें दिनें साइडे 12 बजे

स्हाडे इस्सै चैनल, मीडियम वेव 303 मीटर यानि 990 किलोहर्टज ते एफ.एम 100
इशारिया 3 मैगाहर्टज पर प्रसारित कीता जाहग।

